

سائزہ بانوپی ائچ ڈی سکالر، شعبہ اردو، نیشنل یونیورسٹی آف ماؤن لینگو بجھ، اسلام آبادڈاکٹر مشتاق عادلصدر شعبہ اردو، یونیورسٹی آف سیالکوٹ، سیالکوٹ

## بری عورت کی کھھا: تائیشیت کے تناظر میں

**Saira Bano**

PhD Scholar, Department of Urdu, National University of Modern Languages Islamabad.

**Dr.Mushtaq Adil**

Head Department of Urdu, University of Sialkot.

### The Story of the Evil Women in the Context of Feminism

Word Feminism means a movement that emphasizes the establishment of political, social and economic equality between men and women. In the present era, feminism has become an important and broad topic. Much has been written on this in Urdu literature. Speaking of the establishment of Pakistan, even then there was no formal association or movement for women's liberation and their rights. The movements that were prevalent among Hindu women were only for Hindu women. However, Islam gives women their basic rights. In the article under review, how is the woman mentioned in Kishwar Naheed's autobiography "The Story of a Bad Woman"? Since Kishwar Naheed is a fearless writer, she has eloquently mentioned a woman in her biography. In this article, the glimpse of Kishwar Naheed's femininity in her biography has been clarified.

**Keywords:** Feminism, Emphasize, Prevalent, Economic Equality, Formal Association, Glimpse, fearless writer, biography, clarified.

تائیشیت آج جدید سماجیات کا ایک نہایت اہم اور سچ م موضوع بن چکی ہے جس سے صرف ادب ہی

نہیں فکر و فلسفے کے تمام نظریات متاثر ہوئے ہیں اس آرٹیکل کا مقصد ادب پر تائیشیت نے جواہرات مرتب کیے ہیں

انہیں کشور ناہید کی یادداشتیوں میں بیان کردہ ان کے تجربات کے حوالوں سے تلاش کرنا ہے لیکن اس سے پہلے تائیشیت کی مکمل تعریف دیکھنے کی ضرورت ہے۔

"یعنی ایک ایسی تحریک جو عورت اور مرد کے درمیان سماجی سیاسی اور اقتصادی برابری کو قائم کرے اور عورت و مرد کے رشتے کی خامیوں کو دور کرے"<sup>(۱)</sup>

در اصل لفظ Feminism لاطینی لفظ سے مشتق ہے اور اب انگریزی ادب میں ایک مخصوص معانی میں اصطلاح کے طور پر راجح ہے جس کے لاطینی معنی "عورت" فرانسیسی میں "عورتوں کے حقوق" اور انگریزی میں "جنسی برابری" کے ہیں اور اردو میں اس کا مقابل لفظ "تائیشیت" ہے۔

علمی تاریخ میں اٹھار ہویں صدی کے اوآخر اور انیسویں صدی کے اوائل کا عہد اپنی ہمہ جہت تبدیلیوں کی وجہ سے بہت اہمیت کا حامل رہا ہے اس زمانے میں انسانی زندگی کے ہر شعبے میں بے شمار تبدیلیاں رونما ہوئیں خواہ وہ سائنس کی دنیا ہو یا مکنیک کی سیاست کا میدان ہو یا فلسفے کا پوری انسانیت ایک ہنگامی تبدیلی سے دوچار ہو رہی تھی پرانی قدریں ٹوٹ رہی تھیں اور نئی قدریوں کے آثار واضح ہونے لگے تھے ان تبدیلیوں نے جہاں انسانی تہذیب و تمدن اور طرز رہائش کو متاثر کیا ہیں فکر و فلسفہ اور اخلاقی اقدار پر بھی اس کے اثرات مرتب ہوئے آزادی مساوات، انصاف، امن و سکون اور اپنے پیدائشی حقوق کے حصوں کی آوازیں دنیا کے ہر خطے میں سنائی دینے لگیں وہ تمام طبقے جو نسل، رنگ، علاقائیت اور پیشے کی بنیاد پر تصب اور غیر انسانی سلوک کا شکار ہو رہے تھے، ان کی آنکھیں کھل گئیں وہ خود پر ہونے والے استھصال کے خلاف آواز بلند کرنے لگے اور ساتھ ساتھ متعدد ہونے لگے۔ ان مظلوم طبقات میں ایک طبقہ خواتین کا بھی تھا جو انسانی آبادی کا نصف حصہ تھا۔ انسانی تہذیب و تمدن کے ارتقاء میں ان کی برابر کی حصہ داری رہی تھی لیکن خاندان، سماج اور تہذیب میں انہیں دوسرا دفعہ کی مخلوق سمجھا جاتا تھا و سری بات یہ تھی کہ معاشرتی طور پر زندگی کے کچھ شعبوں میں ان کی خدمات کا اعتراف کرتے ہوئے "ماں" اور "دیوی" جیسے باعزت مقام بھی دیے گئے مگر بحیثیت انسان ان کو دوسرا درجہ حاصل تھا۔ جنس کی بنیاد پر ظلم و زیادتی اور استھصال ہوتا رہا تھا۔ انسانی تہذیب کی تاریخ میں بہت سے فلفے اور مذاہب وجود میں آئے اور انہوں نے انسانی بھلائی انصاف اور فلاں و بہبود کا دعویٰ بھی کیا لیکن حقیقت یہ ہے کہ عورتوں کے ساتھ کسی نے بھی انصاف نہیں کیا عورت کو کبھی بھی مکمل انسانی وجود تسلیم نہیں کیا گیا اس ضمن میں فہمیدہ ریاض کا کہنا ہے کہ:

"مکمل انسانی وجود" سے ہماری کیا مراد ہے؟ ایک سطح پر اس میں عورت کے وجود

کی لاءِ محدودیت کا پہلو پہاں ہے انسان کے امکانات کسی بخط فاصل کی قید میں نہیں آتے

عورت انسان کا نسوانی روپ ہے اس کے امکانات بھی لامحدود ہیں۔<sup>(۲)</sup>

دراصل تائیشیت نئی تصوری ہوتے ہوئے بھی بہت قدیم تاریخ رکھتی ہے۔ دنیا کے ہر علم میں تائیشیت کی روایت کا کوئی نہ کوئی پہلو ضرور ملتا ہے اس لفظ کا سب سے پہلے استعمال روس نے ۱۸۷۳ء میں اپنی کتاب ”ڈی اسٹینم“ کے تصریح میں کیا تھا۔ ۱۸۹۵ء تک یہ لفظ کسی تحریک کے آغاز کا اشارہ نہیں کرتا تھا اس وقت تک اس کو عام طور پر جنسی برابری کے حق اور معاملات کیلئے استعمال کیا جاتا تھا۔ تیل (Tuttle) کے مطابق انیسویں صدی تک The women Question کی اصطلاح استعمال کی جاتی تھی جب کبھی تائیشیت پسند جماعت کی جانب سے استعمال کرنے والوں کے خلاف تحریک چلانی گئی تو ہر زمانے کی یہ عام بات رہی ہے کہ ان کے نظریات اور نظریاتی اختلاف کی بنابر انہیں گلزاروں میں تقسیم کر دیا گیا اور یہ ظاہر کرنے کی کوشش کی گئی کہ جس طرح ان میں نظریاتی اختلافات ہیں ٹھیک اسی طرح عورتوں کی ترقی کے مسئلے پر بھی ان میں اتفاق نہیں ہے۔

تائیشیت کی وضاحت کیلئے ضروری ہے کہ عورت کو تاریخ تہذیب، تمدن، مذہب اور ادب یعنی زندگی کے ہر شعبہ میں نمایاں کیا جائے۔ نمایاں کرنے سے مراد عورت کا وہ تصور ہے جو صدیوں سے زندگی کے چکر میں گھومتا آ رہا ہے لیکن ابھی تک نہیں اور غیر واضح ہے۔ آج کا انسان جس ترقی یافتہ دور میں سائنس لے رہا ہے اس کے پیچھے معاشری، سیاسی، ذہنی اور تہذیبی جدوجہد کی ان مٹ داستان پھیلی ہوئی ہے۔

اس کا برجہاں میں انسان کو قدم قدم پر بے تحاشا مسائل کا سامنا کرنا پڑتا ہے۔ اور ضروری نہیں کہ انسان کو صرف دکھ کا ہی سامنا ہو بلکہ دکھ اور سکھ کے سانچھی امور در پیش ہوتے ہیں اور موقع محل کی مناسبت سے انسان اس سے نبرد آزمہ ہوتا ہے اور اس نبرد آزمائی کے نتیجے میں اثرات بھی سامنے آتے ہیں جو اچھے بھی ہوتے ہیں اور بُرے بھی۔ تو دراصل کسی شخص کا اپنی زندگی کے اس پورے دائرہ کار کو احاطہ تحریر میں لانا ہی خود نوشت یا آپ بیت کھلاتا ہے۔

**بقول محمد طفیل (میر نقوش)**

”آپ بیتی کسی انسان کے تجربات، مشاہدات، محسوسات، نظریات اور عقائد کی ایک مریبوط

داستان ہوتی ہے۔ جو خود اس نے بے کم و کاست اور راست راست قلم بند کر دی ہو۔ جسے

پڑھ کر اس کی زندگی کے نشیب و فراز معلوم ہوں اس کے نہاں خانوں کے پردے اٹھ جائیں۔<sup>(۳)</sup>

آپ بیتی کا پورا فن واضح ہونے کے بعد اگر کشور ناہید کی آپ بیتی ”بری عورت کی کتها“ کو ان تمام باتوں کی روشنی میں پرکھا جائے تو سب سے پہلے اس کتاب کی ابواب بندی قابل ذکر ہے۔ مصنفہ نے تمام ابواب اپنی ابتدائی عمر سے لے کر ایک خاص منزل تک زینے کے طور پر ترتیب دیے ہیں۔ اپنی اس آپ بیتی میں کشور ناہید نے اس کو جگ بیتی قرار دیا ہے اور اسے معاشرے سے وابستہ کیا ہے۔ یہ بات تو طے ہے کہ ادب اپنے گردونواح کے ماحول سے اثرات لیتا ہے۔ اسی بات کو کشور ناہید نے اس طرح بیان کیا ہے کہ:

”یہ کہانی ایک فرد کی نہیں اس سارے معاشرے کی ہے جہاں بڑی بڑی باتیں بھلا دی جاتی ہیں اور چھوٹی چھوٹی مکینگیاں یاد رکھی جاتی ہیں۔<sup>(۴)</sup>

اسی انداز بیان کے ساتھ یہ پوری کتاب قاری پر پرت در پرت کھلتی چلی جاتی ہے۔ اس کتاب کا عنوان بھی اپنے اندر ایک خاص معنویت رکھتا ہے۔ دراصل کشور ناہید ایک نہایت بے باک لہجہ کی حامل خاتون واقع ہوئی ہیں اور اسی لیے ہمارے مردوں کے معاشرے میں اس طرح کی عورت جو سوچنے سمجھنے کی صلاحیت رکھتی ہو اور اس صلاحیت کا بر محل استعمال کرنا بھی جانتی ہو، ایک آفت بن جاتی ہے۔ اس لیے بہت سے اکابرین ادب نے جب کشور پر طرح طرح کے سوالات اور اعتراضات کی بوچھاڑ کی تو کشور نے انہی اعتراضات کی روشنی میں اس خود نوشت کاتام ”بری عورت کی کتها“ رکھا۔ اور کتاب کے تمام ابواب نے اس عورت کی ان براہیوں کی نشاندہی کرنے کی کوشش کی ہے جن کی وجہ سے وہ معاشرے میں زیر عتاب آئی اسی بات کو کشور نے اس طرح بیان کیا ہے۔

”آج کے شخص کا مسئلہ یہ ہے کہ وہ نہ فطرت کو مانتا ہے تاریخ کو، نہ اپنے آپ

کو۔۔۔۔۔ وہ ہے کون۔۔۔۔۔ اس کے وجود کو کون دریافت کرے گا۔ حالانکہ آج کا شخص۔۔۔ ساری دنیا میں کہیں بھی تو اپنے نظریات کے باعث نہ پھانسی چڑھ رہا ہے نہ زہر کا پیالہ پی رہا ہے۔<sup>(۵)</sup>

اس بات کے ساتھ ہی وہ نہایت افسانوی انداز میں اپنے والدین کے بارے میں بھی اس طرح کی بات کی ہے کہ تانیشی نقطہ نظر واضح ہوتا ہے اور یہ نقطہ نظر آخر تک ساتھ ساتھ چلتا ہے۔ اپنی والدہ کے بارے میں لکھتی ہیں :

"وہ سید زادی جو نوبہن بھائیوں کے خاندان میں سب سے زیادہ بڑی تھیں۔ سمندر میں نیم جانے کو آئی تھیں۔ دس بارہ سال کی عمر تک اماں کی گود میں بیٹھنے والی کو منہ دکھائی میں گود میں بیٹھنے والی سوتیلی بیٹیاں ملیں۔"<sup>(۲)</sup>

"پہلی سیڑھی" کے بعد دوسرا باب "پہلے پہلا قدم" میں کشورناہید نے اپنے بچپن کے زمانے کو ماحول کے ساتھ اس طرح نتھی کر کے دکھایا ہے کہ یوں محسوس ہوتا ہے کہ ایک پورا منظر نامہ کھلا ہے، دوسرا جنگِ عظیم اور تحریکِ پاکستان کا دور ہے لوگ آرہے ہیں، جارہے ہیں، اس وقت ان عورتوں کا جوش و جذبہ کیا تھا جو پر دے کے بغیر گھر سے نکلا خود پر حرام سمجھتی تھیں۔

"وہی عورتیں جو آٹے میں ہاتھ لپیٹ کر حکیم کو دکھاتی تھیں اور ڈولی بنا کہیں نہیں نکلتی تھیں۔ ان عورتوں نے جگہ جگہ جلسے کرنے، پنڈہ اکٹھا کرنا اور بچوں میں بھی ایک الگ ملک کے لیے جذبہ بیدار کیا۔"<sup>(۷)</sup>

اسی باب میں کشور نے صرف تسلیمِ پاکستان سے پہلے کے حالات ہی قلمبند نہیں کیے بلکہ ایسا محسوس ہوتا ہے کہ وہ حال کو ماضی سے وابستہ کرتی ہیں۔ ایک طرف وہ پاکستان بننے پر اپنے والدِ محترم کے گرفتار ہونے کا بتاتی ہیں تو دوسرا طرف مارشل لاءِ ز کے دوران اپنے شوہر یوسف کا مران کی گرفتاری کو بھی یاد کرتی ہیں۔ جیسا بتانا چاہ رہی ہوں کہ اس وقت تو غیر لوگوں نے ان کے والد کو گرفتار کیا وہ بھی پاکستان کے بننے پر خوشی کا اٹھار کرنے پر، لیکن ۱۹۷۰ء کے پیچھے کے سالوں میں جتنے بھی فوجی حکمرانوں نے مارشل لاءِ لگائے انہوں نے کشورناہید کے شوہر کو گرفتار کیوں کیا وہ بھی اپنے ہی ملک میں؟ کشورناہید پر سی۔ آئی۔ ڈی کیوں لگائی گئی؟ صرف اس لیے کہ وہ اپنی بات بے دھڑک بغیر کسی خوف کے کہہ دیتی تھیں چاہے وہ حکومت کے خلاف ہی کیوں نہ ہو۔ اس بات کی نشاندہی انہوں نے اپنی آپ میتی میں اس طرح کی ہے۔

"مجھ حصی نہتی اور بڑی بولی عورت مارشل لاء پر غصہ اتارنے کو بس نظمیں ہی تو کہہ رہی تھی اور ہم لوگ کر بھی کیا سکتے تھے کہ ہمارے سامنے ہر عمل جو ناروا تھا اور ہر ظلم جو ناممکن تھا "عذاب بے اماں کی طرح مسلط تھا۔"<sup>(۸)</sup>

اسی باب میں کشور ناہید بگالیوں کی حالت زار بھی بیان کرتی ہیں اور بگال کے حق میں بات کرنے کے سلسلے میں انہیں اور ان کے ساتھیوں کو غدار اور غیر محب و طن تک کہا گیا۔ جب کشور ناہید بگال میں لڑائی کی روپرٹ لکھنے کو بھیجا گیا تو وہاں کی عورتوں کی حالت کا نقشہ کھینچتے ہوئے لکھتی ہیں:

"مشکل سے تیرہ سے پندرہ سال کی تپلی لڑکیاں جن کی ابھی چھاتیاں بھی سانس لینے

نہیں پائی تھیں مگر ان کے پیٹے چھٹے یا ساتوں میںی کی گواہی دے رہے تھے۔"<sup>(۶)</sup>

ان لڑکیوں کے والدین کو غدار کہہ کر مار دیا گیا اور یہ پاکستانی فوجیوں کی ہوس کا نشانہ بن گئیں۔ ڈھاکہ کے ہائل خالی کروانے کے نام پر تمام لڑکوں کو مار دیا گیا اور میڈیا میں یہ بتایا گیا کہ دونوں طرف رضامندی ہو گئی ہے۔ اگلا باب "پہلا سجدہ" میں کشور ناہید نے پاکستان کے اصول و قوانین پر تبصرہ کیا ہے جہاں بھائی اپنی بہنوں پر زنا کا الزام لگا کر ان کی وراحت ہڑپ لیتے۔ باپ میٹیوں پر زنا کا جرم دھر کے انہیں اپنی مرضی سے ایسی جگہ بیاہتے جہاں سے زر فروخت حاصل کر سکتے لکھتی ہیں:

"لوگ فرعون کے زمانے کی عبرتیں سناتے ہیں۔ اسے تو اسلام سے پہلے کا زمانہ کہا جاتا ہے۔

اسلام نافذ کرنے والوں اور شرعی عدالتوں نے تو یہ بھی کہہ دیا کہ بلوچستان کی تیرہ سالہ

بچی۔ باپ کی زیادتی کی شکایت ماموں کے اکسانے پر کر رہی ہے کہ ماموں پچی کی جائیداد پر

قبضہ کرنا چاہتا ہے۔"<sup>(۱۰)</sup>

اسی باب میں انہوں نے عورت کے استھان کی بات نہایت تفصیل سے کی ہے کہ ہمارے معاشرے میں ہر میدان میں عورت کو کم تر خیال کیا جاتا ہے۔ عورت کو سر برہ مملکت نہیں بن سکتے کہ عورت پیامبر نہیں بنی اور خدا نے پیغمبر تو صرف مرد کو بنایا اس لیے عورت مرد کے برابر نہیں ہو سکتی تو گویا مرد "خدا" ہیں۔ مذہب کے نام پر عورت کی حق تلفی ہمارے معاشرے میں اخلاقیات کی اولین ترجیح سمجھی جاتی ہے۔ اسی لیے جب کشور ناہید نے سیموں ڈی۔ بوکی کتاب "سینڈ سیکس" کا ترجمہ کیا تو ہمارے مذہب کے ٹھیکیداروں نے اس کتاب پر یہ کہہ کر پابندی لگوا دی کہ اس میں ترجمے کے ذریعے عورت کے بدن کے بارے میں غیر اخلاقی باتیں عام کرنے کی مذموم کوشش کی گئی ہے۔

اسی کتاب میں کشور ناہید اپنی زندگی کے تمام پہلوؤں پر ایک ساتھ بڑی خوبصورتی سے روشنی ڈالتی چلی گئی ہیں۔ باب "پہلا صنم" میں پاکستان آنے کے بعد گڑھی شاہو میں سکونت اختیار کرنے کے بعد وہ اپنی تعلیم کا سلسلہ

نویں جماعت سے جاری بتاتی ہیں۔ ان کے گھر کا ماحول چونکہ عام کثر سید گھروں کی طرح نہایت سخت تھا۔ اس لیے لڑکیوں کا پڑھنا نہایت معیوب سمجھا جاتا تھا۔ لیکن کشور ناہید کی آپ بیتی پڑھ کر یہ اندازہ ہوتا ہے کہ انہوں نے کس طرح اپنے ماحول سے سرتاسری کرنے کے تعلیم حاصل کی۔ اسی باب میں انہوں نے اپنی شاعری کے آغاز کا پتہ دیا ہے۔ اور پھر مختلف ادیبوں اور شاعروں سے ان کا تعلق بتا چلا گیا۔ لیکن یہاں بھی وہی مسئلہ درپیش ہے کہ کوئی بھی شخص ایک عورت کو شاعرہ تسلیم ہی نہیں کرتا۔ اور عورت ہر طرف سے قصور وار اور گناہ گار ٹھہرائی جاتی ہے۔ مرد کی مردگانی کو تقویت صرف اور صرف عورت کو سولی چڑھا کر ہی ملتی ہے۔

غرض عورت اگر خوبصورت ہے تو بھی قصور وار، ذہین ہے تو بھی، ہر لحاظ سے صرف عورت ہی کا استھان ہوتا ہے۔ حتیٰ کہ مذہب، تہذیب اور انسانیت پر بھی صرف مرد کا ہی حق ہے۔ دراصل کشور ناہید کا پسندیدہ ترین موضوع ”عورت“ ہے۔ اسی لیے ان کی ہر تحریر عورت اور اس کے مسائل پر بحث کرتی ہے۔ معاشرے میں عورت کی دگر گوں حالت ہی دراصل کشور ناہید میں تنقیب بھر دیتی ہے۔ اسی لیے اس کتاب میں بھی ان کا لاب و لجہ تنقیب لیتے ہوئے ہے۔

عورت کے ساتھ ساتھ کشور اپنی کھنقا بھی سناتی جاتی ہیں کہ وہ نویں جماعت سے یونیورسٹی چلی جاتی ہیں اور یہاں انہیں ایک کلاس فیلوماتا ہے جو خود بھی شعر کہتا ہے اور فن گفتگو کا ماہر، اعلیٰ ادبی ذوق کا حامل، دونوں کی خوب بننے لگی کے گھروں نے قبول کرنے سے انکار کر دیا۔ اپنی شاعری کا ذکر کشور اس طرح کرتی ہیں:

”آدھے سیر لڈوں پر بیانے والی کے ساتھ ایک بوری کتابیں دوسرا بوری میں انعامی کپ تھے۔ تن پہ ایک جوڑا تھا۔ تالگے میں بیٹھے ایک گھر پر رکے۔ ایک کمرہ کسی کا تو دوسرا کمرہ کسی کا“۔<sup>(11)</sup>

اس اپاٹنک شادی کے بعد اپنی ملازمت کے بارے میں لکھتی ہیں جہاں پر انہیں طرح طرح کے مردوں کا سامنا کرنا پڑتا ہے اور کشور ناہید نے اپنی اس کتاب میں اپنی زندگی کے تمام حالات کو اس طرح قلمبند کر دیا ہے کہ اس میں ایک مکالمہ کی فضابن گئی ہے۔ ایک ایسا انداز ہے جسے قاری کو بار بار سوال کا جواب دینے کے لیے سوچنے پر مجبور کیا جا رہا ہے۔ کشور ناہید جہاں عورت پر بات کرتی ہیں وہاں وہ مرد کی نفسیات پر بڑا شاندار تبصرہ کرتی ہیں۔ ان کا کہنا ہے کہ:

"مرد کی عادت ہی ایسی ہے وہ عورت پر خرچ کر کے اسکی ذمہ داریوں کو محسوس کرتا، اسے گرفت میں محسوس کرتا ہے۔ پیار کرتا ہے کہ نہیں۔ یہ اصلاحیت کبھی کھلی نہیں۔"<sup>(۱۲)</sup>

کشورناہید نے اپنی آپ بیتی میں شہری اور دیہی عورت کے فرق پر بھی روشنی ڈالی ہے جس کا تجربہ انہیں اپنی ملازمت کے دوران ہوا۔ ان کا تجربہ ہے کہ دیہیاتی عورت میں شہری عورت جو خاص کر بے بر قعہ ہوتی، کو بالکل پسند نہیں کرتیں اور جس چارپائی پر وہ پیٹھتی اس کے جانے کے بعد اس چارپائی کو دھو کر پاک کیا جاتا۔ ان کے خیال میں شہری عورت کسی اور ہی سیارے کی مخلوق ہوتی ہے جو نہ تو کام کرتی ہے اور نہ ہی کسی کام کی ہوتی ہے اور اسی لیے وہ شہری عورت سے نفرت کرتی ہیں، لکھتی ہیں:

"وہ زمانہ بھی یاد ہے جب دیہی اور شہری عورت کی نفرت کا سارا الاؤ، میرے گاؤں میں مکنی کی روٹی پکانے سے بھسم ہو کر رہ گیا تھا۔ اور عورتوں نے میرے روٹی پکانے کو مجذہ سمجھا تھا۔ ان کے خیال میں شہری عورت تو بس دیکھنے کی گڑیا ہوتی ہے"<sup>(۱۳)</sup>

کشورناہید نے اس کتاب میں مختلف طبقے کی عورت کے رہنمائیں کو بھی قلمبند کیا ہے۔ اور گھر میں کام کرنے والی کے حالات سے لے کر ہسپتال میں کام کرنے والی ڈاکٹر تک کے رویے پر بحث کی ہے کہ کس طرح دیہی علاقوں میں بھی عیاشی کرنے والی خواتین ہسپتال جا کر صرف پانچ ہزار میں سارا کام کروالیتی ہیں۔ اور اس کے ساتھ ہی کشور عورتوں پر آنے والی اس نوبت کا ذمہ دار مرد کو ٹھہراتی ہیں۔ اور اسی لیے کوئی آباد ہوتے ہیں۔ بڑے بڑے افسروں کے گھروں میں منعقد ہونے والی پارٹیوں کا مقصد بھی ایسا ہی ہوتا ہے۔ لیکن ذرا مہذب انداز میں کشور ناہید نے اس کتاب میں اپنے شوہر کی بے راہ رویوں کی طرف اشارہ کرتے ہوئے کہا ہے کہ جب ان کا شوہر غیر ملکی فرم میں کام کرتے تھے تو غیر ملکی خواتین ہر وقت ان کے گھر پر رش کیے رہتیں اور اس طرح کشور جب پوچھتیں تو انہیں "بیوی" ہونے کا احساس دلایا جاتا۔ اور جب بے وجہ رقم اڑانے پر ان کے شوہر کو قید ہوئی تو ملازمت بھی چھن گئی۔ اب یہی بیوی جسے ان کے معاملات میں دخل اندازی کی اجازت نہیں تھی، افسروں کے آگے گڑ گڑا کر اپنے شوہر کی رہائی کی درخواست کرتی۔

کشورناہید کی پوری کتاب پر عورت کا بھی وجود دکھائی دیتا ہے۔ اس میں مرد اور عورت کا جو رشتہ دکھایا گیا ہے وہ عاشق اور معشوق کا نہیں بلکہ دو افراد کا ہے جو ایک دوسرے کے مقابلہ میں ہیں ایک اپنی جیت کے نشے میں سر شار دوسرے کا وجود روندے چلا جا رہا ہے اور دوسرے اپنے ہونے کا احساس دلانے کے لیے سر توڑ کوشش میں لگا ہوا

ہے۔ اس بات کا اندازہ خود کشور ناہید کو بھی ہے کہ ان کے ہاں عشق کا تجربہ اور اس کا بیان کہیں واضح دکھائی نہیں دیتا۔ اس کے جواب میں وہ لکھتی ہیں کہ:

"وہ سفیر تا، لجاتا عشق جس سے دانتوں میں دوپٹے کو بل دینا شامل ہو وہ میرے پاس سے نہیں گزرا۔ میری ساری ابتدائی شاعری میں روایتی عشق ہے اور روایتی شاعری کیلئے عشق کرنا ضروری نہیں۔ اس روایتی شاعری میں اس ایک وجود جو میرا بازو پکڑ کر چلا ہے وہ عورت کا وجود ہے"۔<sup>(۱۴)</sup>

کشور ناہید اپنی شاعری اور اپنی کتابوں کے شائع ہونے پر اپنے گھر سے پذیرائی نہ ملنے کا دکھ بھی سمجھتیں اور پھر اپنے ملک میں اپنی کتابوں پر پابندی لگانا بھی دیکھتیں ہیں۔ لیکن وہ ایک حساس دل رکھنے والی مصنفہ اور شاعرہ ہیں، جو وہ اپنے ملک میں دیکھتیں ہیں اس پر خون کے آنسو رو تین اور لکھتیں۔ لکھتی ہیں:

"پاکستان اور اس کے بعد۔۔۔ زندگی نے وہ دکھایا جو دور جاہلیت کے بڑوں نے بھی نہ دیکھا ہوا گا۔ کوڑے، پھانسیاں، سزا میں، سنسر شپ، پابندیاں۔۔۔ ہم لوگ حرف کے اعتبار کی کیا قسم کھا سکتے ہیں۔ ہم تو اپنے کردار کی قسم نہیں کھا سکتے"۔<sup>(۱۵)</sup>

اگر مجموعی طور پر اس آپ بیتی کے اسلوب پر نظر ڈالی جائے تو کشور ناہید نے نہایت صاف، روایت اور شستہ زبان اختیار کی ہے اور چونکہ یہ ایک کتحا ہے اس لیے اس کا اسلوب بھی داستان سنانے والا ہی ہے۔ کہیں خشک، کہیں آنسوؤں سے بھیگتا ہوا، کہیں اپنے ہی وطن کے لوگوں پر کھولتا ہوا، کہیں اپنے ہم وطنوں کی محبت سے سرشار کرتا ہوا۔ کہیں اپنی تخلیقات کو منواتا ہوا، کہیں اپنی شاعری کا از سر نوجائزہ لینے کا سما۔ غرض جس بھی انداز میں دیکھیں قاری کہیں پر بھی یوریت کا شکار نہیں ہو سکتا۔ اور سب سے منفرد خوبی اس آپ بیتی کی یہ ہے کہ کشور نے بڑی خوبصورتی سے مااضی اور حال کو ایک دوسرے سے اس طرح ملایا ہے کہ دونوں کے بیچ کوئی حد دکھائی نہیں دیتی۔ اسی طرح انہوں نے اپنی بات کو جاری رکھتے ہوئے دنیا کے دوسرے ادیبوں کے حوالے بھی اس طرح اپنے اسلوب میں سمو کر پیش کیے ہیں کہ انسان پر یہ بات پوری طرح مکشف ہو جاتی ہے کہ ادب دنیا کے ممالک کی حدود کا محتاج نہیں ہے بلکہ یہ تو انسان لکھتا ہے انسان کے لیے اور یہ انسان سے خطاب کرتا ہے چاہے وہ انسان دنیا کے کسی بھی کوئے کا ہو۔ غرض پوری "آپ بیتی" آپ بیتی کے تمام اصولوں کے مطابق ہے۔

حوالہ جات

- ۱۔ اعجاز الرحمن، تانیشیت اور قرۃ العین حیدر کے نسوانی کردار، عرشیہ پبلی کشنیز دہلی، ۱۹۹۵ء ص ۱۶
- ۲۔ قاضی عابد، مرتبہ، اردو ادب اور تانیشیت، (منتخب مضامین) فہیم زم اور ہم از فہمیدہ ریاض، پوربکادمی، ۲۰۱۶ء، اسلام آباد، ص: ۱۸۵
- ۳۔ بری عورت کی کتحا، از کشور ناہید، سنگ میل پبلیکیشنز لاہور، ۲۰۰۸ء ص: ۹
- ۴۔ ایضاً، ص ۱۲
- ۵۔ ایضاً، ص ۱۳
- ۶۔ ایضاً، ص ۲۱
- ۷۔ ایضاً، ص ۲۳
- ۸۔ ایضاً، ص ۲۵
- ۹۔ ایضاً، ص ۳۲
- ۱۰۔ ایضاً، ص ۴۱
- ۱۱۔ ایضاً، ص ۴۲
- ۱۲۔ ایضاً، ص ۴۷
- ۱۳۔ ایضاً، ص ۸۷
- ۱۴۔ ایضاً، ص ۹۷
- ۱۵۔ ایضاً، ص ۹۷